



# సంపాదకీయం

గురువారం 04-06-2026

## విద్యార్థుల జీవితాలతో ఆటలా...

సెంట్రల్ బోర్డు ఆఫ్ సెకండరీ ఎడ్యుకేషన్ 12వ తరగతి పరీక్షల జవాబు పత్రాల మూల్యాంకనంలో అనేక లోపాలు, తేడాలు బయటపడడం దేశవ్యాప్తంగా అలజడి సృష్టించింది. నీట్ ప్రశ్నపత్రాల లీక్ సంఘటన మరువక ముందే సిబిఎన్ఇ 12వ తరగతి ఫలితాలు వివాదాస్పద చర్యకు దారితీస్తున్నాయి. సిబిఎన్ఇ కొత్తగా ప్రవేశపెట్టిన ఆన్లైన్ మార్కింగ్ వల్లనే ఈ గందరగోళం ఏర్పడింది. సెంట్రల్ బోర్డు ఆఫ్ సెకండరీ ఎడ్యుకేషన్ (సిబిఎన్ఇ) విద్యార్థుల పునఃమూల్యాంకన దరఖాస్తుల ప్రక్రియ కొనసాగుతోంది. ఈ క్రమంలో తమ పోర్టల్పై భారీ సైబర్ దాడికి ప్రయత్నాలు జరిగాయని సిబిఎన్ఇ ప్రకటించింది. మంగళవారం మధ్యాహ్నం 3 గంటల ప్రాంతంలో 16 వేల మంది రీవాల్యూషన్ కు దరఖాస్తు చేసుకున్నట్లు పేర్కొంది. ఈ సమయంలోనే కొందరు డివయల్-ఆఫ్-సర్వీస్ అనే విధానంతో పోర్టల్పై దాడికి ప్రయత్నించారు, దీని వల్ల 2 నిమిషాల్లోనే దాదాపు 15 లక్షల మంది లాగిన్ అవ్వడానికి ప్రయత్నించారని తెలిపింది. అసాధికారికంగా పోర్టల్లోకి చొరబడేందుకు లక్షలకొద్దీ సైబర్ దాడుల ప్రయత్నాలు జరిగినట్లు తమ భద్రత వ్యవస్థ గుర్తించిందని వివరించింది. అయితే, ఈ సైబర్ దాడులను సమర్థంగా అడ్డుకున్నామని, ప్రస్తుతం పోర్టల్ పనిచేస్తూనే ఉందని చెప్పింది. విద్యార్థుల రీవేల్యూషన్ దరఖాస్తులను ప్రాసెస్ జరుగుతోందని తెలిపింది. ఒక్కసారి 8,000 మందికిపైగా స్టూడెంట్లు పోర్టల్లో దరఖాస్తు చేసుకోవచ్చని వెల్లడించింది. టెక్నికల్ టీమ్లు ఈ ప్లాట్ ఫామ్ ను నిరంతరం పర్యవేక్షిస్తున్నాయి. ఏదైనా ఇబ్బంది తలెత్తితే వెంటనే స్పందిస్తున్నాయని పేర్కొంది. విద్యార్థులకు ఎటువంటి అంతరాయం లేకుండా సేవలను అందించేందుకు తమ బృందాలు కృషి చేస్తున్నాయని సిబిఎన్ఇ ఈ పేర్కొంది. ప్లస్టూ లో సీబీఎన్ఇ కొత్తగా తీసుకొచ్చిన ఆన్లైన్ మార్కింగ్ విధానం కారణంగా తమ జవాబు పత్రాలు తారుమారయ్యాయంటూ కొందరు విద్యార్థులు ఆందోళనలు వ్యక్తం చేసిన విషయం తెలిసింది. దీనిపై తీవ్ర దుమారం రేగడంతో సిబిఎన్ఇ స్పందించింది. సమాధాన పత్రాల స్కానింగ్ కాపీలను విద్యార్థులకు అందిస్తామని, వాటిని పరిశీలించిన తర్వాత రీవాల్యూషన్ దరఖాస్తు చేసుకోవచ్చని తెలిపింది. పునఃమూల్యాంకనం కోసం విద్యార్థులు దరఖాస్తు చేసుకునే పోర్టల్పైనే తాజాగా సైబర్ దాడి జరిగినట్లు వెల్లడించింది. జాతీయ స్థాయి పరీక్షలైన క్యూబ్ యుజీ వల్ల విద్యార్థులు చేర్చేసిన విశ్వవిద్యాలయాలకు ప్రత్యేకంగా ఎంట్రన్స్ పరీక్షలు రాయవలసిన అవసరం లేకుండా ఒకే పరీక్ష ద్వారా దేశంలోని అత్యుత్తమ యూనివర్సిటీల్లో సీట్లు పొందగలుగుతారు. అయితే క్యూబ్ లో ఎదురవుతున్న సాంకేతిక లోపాలు నేషనల్ టెస్టింగ్ ఏజెన్సీ, సిబిఎన్ఇల్లో వదేవదే జరుగుతూ విద్యార్థుల భవిష్యత్తును ప్రశ్నార్థకంగా మార్చివేస్తున్నాయి. సిబిఎన్ఇ 12వ తరగతి పరీక్షల ఫలితాలను పరిశీలిస్తే ఉత్తీర్ణత శాతం గత ఏడాది 88.39 శాతం ఉండగా, ఈ ఏడాది 85.29 శాతానికి దిగజారింది. 90 శాతం కన్నా స్కోరు సాధించిన విద్యార్థుల సంఖ్య కూడా బాగా తగ్గింది. దీంతో చాలా మంది విద్యార్థులు తాము ఆశించిన విధంగా ఫలితాలు రాకపోవడంతో మూల్యాంకనం కోసం ఆశ్రయించారు. 4 లక్షలకు మించి విద్యార్థులు జవాబు పత్రాల స్కానింగ్ కాపీలు కావాలని అభ్యర్థించారంటే ఎంత మంది ఈ ఫలితాలపై అనుమానాలు వ్యక్తం చేస్తున్నారో తెలుస్తోంది. ఫిబ్రవరి 17న ఈ 12వ తరగతి పరీక్షలు జరగగా, ఈ పరీక్షలకు కేవలం పదిరోజులకు ముందుగా ఆన్లైన్ స్కోర్ మార్కింగ్ అమలు గురించి ఉపాధ్యాయులకు తెలియజేయడం విడ్డూరం. ఈ కొత్త పద్ధతిపై ఉపాధ్యాయులకు ఎంతవరకు అవగాహన ఉంది? వారు స్కానింగ్ చేసిన జవాబు పత్రాలను డిజిటల్ ప్రక్రియలో దిద్దగలరా? స్కానింగ్ కాపీలు స్పష్టంగా ఉంటున్నాయా? ఇవేవీ పరిశీలించకుండానే హడావిడిగా అమలు చేయడం ఉపాధ్యాయులకు, విద్యార్థులకు కూడా ఇదే అగౌరవకావాలి. తయారై అనేక లోపాలు పుట్టుకొచ్చాయి. ఫిబ్రవరి 9న సిబిఎన్ఇ జారీ చేసిన సర్క్యులర్లో ఆన్లైన్ స్కోర్ మార్కింగ్ ప్రక్రియ వల్ల అనేక ప్రయోజనాలు ఉంటాయని వివరించింది. విద్యా సంస్కరణల్లో సూత్ర అధ్యయనం తప్పదు. పూర్తిగా తొలగించవచ్చని, మానవ సహాయం చాలావరకు తగ్గతుందని, మూల్యాంకనం అంటే పేపర్లు దిద్దడం చాలా వేగంగా జరుగుతుందని, ఫలితాలు వెలుపడిన తరువాత తిరిగి పరిశీలించవలసిన అవసరం రాదని ఇలా ఎన్నెన్నో పేర్కొంది. కానీ ఆచరణాత్మకం వాటికి భిన్నంగా ఫలితాలు కనిపించాయి. 17 లక్షల మంది విద్యార్థులు ఈ పరీక్ష రాశారు. అంటే వీరికి 98 లక్షల జవాబు పత్రాల పుస్తకాలు అందించారు. అంటే 40 కోట్ల పేజీలు ఇచ్చినట్లు. ఇవన్నీ మాన్యువల్ గా రికార్డు సమయానికి స్కానింగ్ చేయవలసి ఉంటుంది. మూల్యాంకనం కోసం వారికి ఇవన్నీ పరిశీలించవలసి ఉంటుంది. దీనికి తగిన కనీస మౌలిక అవసరాలు, కంప్యూటర్లు, లాకింగ్ సిస్టమ్ తదితర సాంకేతికత సరిగ్గా లేక గందరగోళం ఏర్పడి తప్పదు కుప్పలు కనిపిస్తున్నాయి. అంటే సిబిఎన్ఇ పరీక్షల నిర్వహణ ఎంత లోపభూయిష్టంగా ఉందో స్పష్టమవుతోంది. స్కానింగ్ వ్యవస్థ పూర్తిగా అందుబాటులోకి రాకుండా ఆన్లైన్ మార్కింగ్ ప్రక్రియను ఎందుకు సిబిఎన్ఇ ప్రవేశపెట్టిందో అర్థంకావడం లేదు. ఇది క్షమించరానిది. ఇది తాత్కాలిక సర్దుబాటుగా సిబిఎన్ఇ చెబుతున్నా సత్యంగా అంతవరకు ఉన్న వ్యవస్థను నాశనం చేసినట్లే. దీనికి ఎవరు బాధ్యత వహిస్తారు? ఈ లోపాలపై ఎవరు దర్యాప్తు చేస్తారు? లోకసభ విపక్ష నాయకుడు రాహుల్ గాంధీ ఈ ఆన్లైన్ స్కోర్ మార్కింగ్ వ్యవస్థ వల్ల మూల్యాంకనం తప్పదు, అక్రమాల పుట్టగా తయారైందని ధ్వజమెత్తారు. సిబిఎన్ఇ పాఠశాల వల్ల మార్కులు తప్పుగా వస్తే, దానికి మిశుకు బిల్లుపడుతుందన్నారు. డిజిటల్ స్కాన్ కాపీ తీసుకోవాలంటే ఒక సబ్జెక్టుకు రూ. 100, ఒక పేపర్ రీటేట్ లింగ్ కు రూ. 100, రీ ఎవాల్యూషన్ చేయించుకోవాలంటే ఒక ప్రశ్నకు రూ. 25, మొత్తంగా ఒక విద్యార్థి తన జవాబు పత్రాన్ని సరిగ్గా దిద్దించుకోవడానికి దాదాపు రూ. 2000 చెల్లించవలసి రావచ్చన్నారు.

# ఆంధ్రరాష్ట్ర పునాదులపై ఏర్పడిందే అసలైన ప్రాంతీయ వాదం : మాజీ మంత్రి నిరంజన్ రెడ్డి

హైదరాబాద్ : ఆంధ్రరాష్ట్ర పునాదులపై ఏర్పడిందే అసలైన ప్రాంతీయ వాదం అని, ప్రాంతీయవాదం ఉగ్రవాదం అయితే మిర్రో ఉగ్రవాదులు అవుతారని మాజీ మంత్రి నిరంజన్ రెడ్డి ఎద్దేవా చేశారు. జనసేన అధినేత పవన్ కల్యాణ్ తెలంగాణ వాదంపై అక్షయ వెళ్లగిక్కిన నేపథ్యంలో నిరంజన్ రెడ్డి స్పందించారు. తెలంగాణ పౌర సమాజాన్ని కించపరిచేలా మాట్లాడిన పవన్ పై ఆగ్రహం వ్యక్తం చేశారు. ఈ సందర్భంగా ఆయన మాట్లాడుతూ.. రాచరికపు పాలన పోయి తెలంగాణ దేశంలో విలీనం కావాలని పోరాటం చేసిన జాతీయ వాదులు మా తెలంగాణ ప్రజలు అని గుర్తు చేశారు. మమ్మల్ని బలవంతంగా ఆంధ్రా ప్రాంతంతో

విలీనం చేసిన విషయాన్ని గుర్తు చేశారు. నాడు మా దుర్మార్గుల నుంచి విడిపోవాలని పోరాడారు తప్ప తెలంగాణ ప్రజలు ప్రాంతీయవాదులు కాదని స్పష్టం చేశారు. పక్కా రాష్ట్రాల వాళ్ళ వచ్చి మనల్ని వెక్కిరిస్తుంటే మౌనంగా చూస్తున్న రేవంత్ రెడ్డి పెద్ద ద్రోహి అని ఆగ్రహం వ్యక్తం చేశారు. మంత్రి పొన్నం ప్రభాకర్ మాట్లాడిన విధంగా మిగతా మంత్రులు ఎందుకు స్పందించడం లేదని నిలదీశారు. నీ నోళ్ళకు పక్షవాతం వచ్చిందా అని ప్రశ్నించారు. అధికార పక్షం, ప్రతి పక్షం విషయంలో ఎన్నో విభేదాలు ఉండొచ్చు. కానీ, తెలంగాణకు అవమానం జరుగుతుంటే అందరు ఏకతాటి పైకి వచ్చి మాట్లాడకపోవడం దారుణమన్నారు. బీఆర్ఎస్ పార్టీ ప్రజల కోసం పని చేస్తుందని సోషల్ మీడియా వేదికగా ప్రభుత్వ వైఖ్యలను ఎండగట్టాలని పిలుపునిచ్చారు.

## పిండు మాస్టర్ ఆరాగ్యంపై డాక్టర్ల కీలక ప్రకటన..

### ఎలాంటి ప్రాణాపాయం లేదు, మరి తిరిగి డ్యాన్స్ చేయగలడా?

హైదరాబాద్ , ప్రఖ్యాత డ్యాన్స్ షో 'డీ' ద్వారా తెలుగు ప్రేక్షకులకు ఎంతో చేరువైన ప్రముఖ కొరియోగ్రాఫర్, డ్యాన్సర్ పండు మాస్టర్ విశాఖపట్నంలో జరిగిన ఘోర రోడ్డు ప్రమాదంలో తీవ్రంగా గాయపడిన సంగతి తెలిసిందే. ప్రస్తుతం ఆయన విశాఖలోని ఓ ప్రైవేట్ ఆస్పత్రిలో చికిత్స పొందుతున్నారు. ఈ నేపథ్యంలో ఆయన ఆరోగ్య పరిస్థితిపై వైద్యులు తాజాగా హెల్త్ బులెటిన్ విడుదల చేశారు. వైద్యులు వెల్లడించిన వివరాల ప్రకారం, ప్రమాదంలో పండు మాస్టర్ రెండు కాళ్లకు తీవ్ర గాయాలయ్యాయి. ముఖ్యంగా హిప్ జాయింట్ డిస్లోకేట్ కావడంతో పాటు మోకాళ్ల కింద భాగంలోని ఎముకలు, జాయింట్లు దెబ్బతిన్నట్లు తెలిపారు. అన్ని వైద్య పరీక్షలు పూర్తిచేసిన అనంతరం ఒక సర్టిఫైడ్ విజయవంతంగా నిర్వహించినట్లు వెల్లడించారు. హిప్ జాయింట్ ను సంబంధించిన సమస్యను తొలి అపరేషన్ ద్వారా పరిష్కరించామని, మిగిలిన గాయాలకు సంబంధించి మరొకొన్ని శస్త్రచికిత్సలు చేయాల్సి ఉందని డాక్టర్లు తెలిపారు. ప్రమాద సమయంలో తలకు కూడా గాయం అయినప్పటికీ ప్రస్తుతం ఎలాంటి ప్రాణాపాయం పరిస్థితి లేదని స్పష్టం చేశారు. పండు మాస్టర్ అభిమానులను ఎక్కువగా ఆందోళనకు గురిచేసిన అంశం ఆయన భవిష్యత్తులో మళ్లీ డ్యాన్స్ చేయగలరా అనే ప్రశ్న. దీనిపై వైద్యులు సానుకూల సమాచారం ఇచ్చారు. అవసరమైన శస్త్రచికిత్సలు పూర్తయిన తర్వాత కనీసం ఆరు నెలల పాటు విశ్రాంతి తీసుకుంటే పూర్తిగా కోలుకునే అవకాశాలు ఉన్నాయని పేర్కొన్నారు. ఆరోగ్యం పూర్తిగా మెరుగుపడిన అనంతరం తిరిగి తన డ్యాన్స్ కెరీర్ ను కొనసాగించవచ్చని, ప్రస్తుతం అందుకు ఎలాంటి ప్రమాద సూచనలు కనిపించడం లేదని వైద్యులు వెల్లడించారు. ఈ సమాచారం అభిమానులకు కొంత ఊరటనిచ్చింది. మంగళవారం పండు మాస్టర్ తన బృందంతో కలిసి విశాఖ జిల్లా తగరపువలసలో నిర్వహించిన అమ్మవారి ఉత్సవాల్లో ప్రత్యేక డ్యాన్స్ ప్రదర్శన ఇచ్చారు. కార్యక్రమం ముగిసిన అనంతరం తిరిగి ప్రయాణం చేస్తుండగా ఆనందపురం సమీపంలో ఈ ప్రమాదం చోటుచేసుకుంది. ప్రయాణం మధ్యలో టీమ్లోని ఒక డ్యాన్సర్ అస్పష్టతకు గురికావడంతో వాహనాన్ని రోడ్డువక్కన ఆపారు. ఆ సమయంలో పండు మాస్టర్ కారులో నుంచి దిగి వెనుక భాగంలో నిలబడి ఉన్నారు. ఇదే సమయంలో మెనుక నుంచి వేగంగా వచ్చిన కోళ్ల వ్యాన్ అదుపు తప్పి కారును బలంగా ఢీకొట్టింది. ఢీకొన్న ప్రభావంతో కారు మరెక్కడా వ్యాన్ మధ్య పండు మాస్టర్ చిక్కుకుపోయారు. దీంతో ఆయన రెండు కాళ్లకు తీవ్ర గాయాలయ్యాయి. స్థానికులు, సహచరుల సహాయంతో వెంటనే ఆస్పత్రికి తరలించినట్లు తెలుస్తుంది.



# టీఎంసీలో తిరుగుబాటు..

### 59 మంది ఎమ్మెల్యేల సంతకాలతో స్పీకర్ కు లేఖ

కోల్ కతా: పశ్చిమబెంగాల్ లోని విపక్ష తృణమూల్ కాంగ్రెస్ (ఓఐఎల్) కీలక పరిణామం చోటుచేసుకుంది. తనకు 59 మంది పార్టీ ఎమ్మెల్యేల మద్దతు ఉండటా ఇటీవల పార్టీ నుంచి బహిష్కరణ గురైన ఎమ్మెల్యే రితబ్రత బెనర్జీ కైయమ్ చేసుకున్నారు. తన వర్గం ఎమ్మెల్యేల సంతకాలతో కూడిన లేఖను అసెంబ్లీ స్పీకర్ రతీంద్ర బోస్ కు బుధవారంనాడు అందజేశారు. అసెంబ్లీలో ప్రతిపక్ష నేతగా రితబ్రత బెనర్జీని, డిప్యూటీ లీడర్లుగా సెయిబి సాహా, అహ్మద్ ఖాన్ పేర్లను ఈ లేఖలో ప్రతిపాదించారు. దీనికి ముందు టీఎంసీ తిరుగుబాటు ఎమ్మెల్యేలు బస్పూలో అసెంబ్లీకి వచ్చారు. ప్రస్తుతం అసెంబ్లీ సమావేశాలు జరుగుతున్నందున తమ బలం చాటుకునేందుకు వారంతా కలిసికట్టుగా వచ్చారు. రెబల్ ఎమ్మెల్యేలకు రితబ్రత నాయకత్వం వహిస్తున్నారు. కాగా, లేఖపై సంతకాలు చేసిన ఎమ్మెల్యేలలో రితబ్రత బెనర్జీ (ఉలుబెరియా పూర్వ), సందీపన్ సహా (ఎంబల్లి), సబీనా యాస్మిన్ (సుజాపూర్), చంద్రనాథ్ సిన్హా (బోలూర్), నియామత్ షేక్ (హరిహర్ పార్), సెయిబి సాహా (కేక్ పూర్), తపన్ మైతీ (దోమిజూర్), అరాఫ్ రామ్ (హోరా మధ్య), ఎంఓ గులామ్ రజ్జాని (గోల్పూర్), ఉషారాణి మోండల్ (మినాజూర్), డ్రియోల్ పాల్ (సంక్రయల్), గుల్షన్ ముఖ్లిక్ (పాంఛా), రతీన్ ఘోష్ (మధ్యగంగామ్), సుఖశిఖ్ దాస్ (మహిష్ తాల), ముస్సాఫీజుర్ రెహమాన్ (భరత్ పూర్), అబ్రహామ్ మన్ (రమనాథ్ గంజ్), సమీర్ ముఖ్లిక్ (రతువా), ప్రసూన్ బెనర్జీ (చంచల్) ఉన్నారు. మరోవైపు, 59 మంది ఎమ్మెల్యేల మద్దతు ఉండటా పార్టీ నుంచి సస్పెండ్ అయిన రితబ్రత బెనర్జీ కైయమ్ చేసుకోవడం, సంతకాలతో కూడిన లేఖను స్పీకర్ కు అందజేయడంపై మమతా బెనర్జీ అధికారికంగా ఇంకా స్పందించలేదు. అయితే పార్టీ లెజిస్లేటివ్ విభాగం కీలక నియామకాల వివరాలను టీఎంసీ సీనియర్ నేత కల్యాణ్ బెనర్జీ అసెంబ్లీ స్పీకర్ కు తెలియజేశారు. శోభన్ దేవ్ ఫోటోపాధ్యాయులు అసెంబ్లీలో విపక్ష నేతగా, ఆషిమా పాత్ర, నయన బందోపాధ్యాయ్ డిప్యూటీ లీడర్లుగా, బిష్ విమ్ గా ఫర్వద్ హాకీమ్ ను పార్టీ నియమించినట్లు తెలియజేశారు. పార్టీ వ్యతిరేక కార్యకలాపాలకు పాల్పడిన అభియోగంపై ఎమ్మెల్యేలు రితబ్రత బెనర్జీ, సందీపన్ సహాను పార్టీ నుంచి ఇటీవల టీఎంసీ బహిష్కరించింది. ఈ నేపథ్యంలో తమదే అసలైన టీఎంసీ అంటూ రితబ్రత బెనర్జీ స్పీకర్ కు లేఖ అందజేయడం సంచలనమవుతోంది. టీఎంసీకి 80 మంది శాసనసభ్యులు ఉండగా వీరిలో మూడింట రెండు వంతుల కంటే ఎక్కువ మంది మద్దతు ఉంటే ఫిరాయింపుల నిరోధక చట్టం ప్రకారం ఆ ఎమ్మెల్యేలపై వేటుపడదు. ఆ ప్రకారం తృణమూల్ కాంగ్రెస్ తిరుగుబాటు వర్గంలో 53 మంది ఎమ్మెల్యేలు తప్పనిసరిగా ఉండాలి. అయితే తనకు 59 మంది ఎమ్మెల్యేల మద్దతు ఉందని రితబ్రత బెనర్జీ పేర్కొనడం, స్పీకర్ కు కలిసి లేఖ ఇవ్వడంతో రాజకీయ వర్గాల్లో ఉత్సాహం నెలకొంది.



# 6 రూమ్లకే పీల్డ్ టైన్, కానీ 24 రూమ్లకు బుకింగ్.. మృతుల్లో 10 మంది విదేశీయులు



న్యూఢిల్లీ: ఢిల్లీలోని మాల్వియా నగర్ లో ఉన్న బిల్డింగ్ లో జరిగిన అగ్నిప్రమాదం (అవల్టీస్ట్రీట్ ఈజిటీవ్ ంజా-ఇతివనిబి)లో 21 మంది మృతిచెందారు. ఫోరింట్ స్ట్రీట్ హోటల్ లో పర్యవేక్షణ కేవలం ఆరు రూమ్లకు మాత్రమే ఉన్నది. కానీ ఆ స్ట్రీట్ ఇన్ లో 24 రూమ్లకు బుకింగ్ అందుబాటులో ఉన్నట్లు తెలుస్తోంది. లైసెన్సు జారీ అంశంలో ఏవైనా ఉల్లంఘనలు జరిగాయని లేదా అన్న కోణంలో విచారణ చేపడుతున్నారు. ఢిల్లీలో ఇటీవల జరిగిన అతిపెద్ద అగ్నిప్రమాద ఘటనగా ఇది సమూహం అయ్యింది. బెన్ అండ్ బ్రేక్ ఫాస్ట్ స్మిమ్ కింద ఆరు రూమ్లకు ఢిల్లీ టూరిజం శాఖ పర్యవేక్షణ ఇచ్చింది. కానీ అక్రమంగా ఆ హోటల్ గదిలో 24 రూమ్లను నడుపుతున్నట్లు గుర్తించారు. ఆన్లైన్ బుకింగ్ లో ఆ హోటల్ కు 24 రూమ్లు ఉన్నట్లు రిజర్వేషన్ చూపిస్తున్నది. అయిదు అంతస్తుల ఆ బిల్డింగ్ ప్రమాదంలో 40 మందిని రక్షించారు. ఆ బిల్డింగ్ లో ఉన్న లైఫ్ గ్రేస్ రెస్కాండెంట్ నుంచి మంటలు వ్యాపించి ఉంటాయని తొలుత అనుమానించారు. కానీ బీ అండ్ బీ ఈటర్ బిల్డింగ్ నుంచే మంటలు వ్యాప్తి చెందినట్లు అంచనాకు వచ్చారు. 21 మంది మృతుల్లో పది మంది విదేశీయులు ఉన్నట్లు నిర్ధారించారు. వారిలో ఎక్కువ శాతం మంది సెంట్రల్ ఏషియా, ఆఫ్రికా దేశస్థులు ఉన్నారు. గాయపడ్డ వారి సంఖ్య ఎక్కువగా ఉన్న కారణంగా మృతుల సంఖ్య పెరిగి అవకాశం ఉందని అంచనా వేస్తున్నారు. బిల్డింగ్ లో ఓ బేస్మెంట్, గ్రౌండ్ ఫ్లోర్, అయిదు అంతస్తులు ఉన్నట్లు ఢిల్లీ అగ్నిమాపక శాఖ చెబుతోంది. ఉదయం 9.30 నిమిషాల సమయంలో బిల్డింగ్ లో మంటలు, పొగ అలుముకున్నట్లు తెలిసింది. బీ అండ్ బీలో స్ట్రీట్ చేస్తున్న వారి పరిస్థితి దారుణంగా ఉంది. సమీప ఆస్పత్రుల్లో చికిత్స పొందుతున్న వారి ఎక్కువగా బీ అండ్ బీలో బస చేస్తున్నట్లు తెలుస్తోంది. బంగ్లాదేశ్ నుంచి మోకాలి మార్కెట్ గురించి అయిదు రోజుల క్రితం ఓ ఫ్యామిలీ ఆ హోటల్ కు చేరుకుని అక్కడే బస చేస్తున్నారు. బిల్డింగ్ లో ఎటువంటి వెంటిలేషన్ లేదని, కిటికీలు లేవని, బాత్రూమ్ లో కూడా కిటికీలు లేవని ఓ వ్యక్తి ఆరోపించారు. ఆ బిల్డింగ్ కు ఒకే ఎగ్జిట్ ఉన్నట్లు స్థానికులు చెబుతున్నారు.

## టీఎంసీ రెబల్ ఎమ్మెల్యేల లేఖను స్వీకరించిన స్పీకర్.. నిర్ణయంపై ఉత్సాహం



కోల్ కతా: అంతర్గత విభేదాలతో సతమతమవుతున్న తృణమూల్ కాంగ్రెస్ పార్టీలో తుపాను రేగింది. తనకు 59 మంది ఎమ్మెల్యేల మద్దతు ఉండటా సంతకాలతో కూడిన లేఖను పార్టీ బహిష్కరణ నేత రితబ్రత బెనర్జీ స్పీకర్ కు బుధవారంనాడు సమర్పించడం సంచలనమవుతోంది. రెబల్ వర్గం లేఖను స్వీకరించిన స్పీకర్ దీనిపై తన నిర్ణయాన్ని మధ్యాహ్నం 4 గంటలకు ప్రకటించనున్నట్లు తెలుస్తోంది. దీంతో టీఎంసీలో తిరుగుబాటు ఏ ములుపు తిరగనుందనే ఉత్సాహం రాజకీయ వర్గాల్లో నెలకొంది. మరోవైపు, తిరుగుబాటు వర్గానికి సమాంతరంగా అసెంబ్లీలో తమ పార్టీ కీలక నియామకాలను టీఎంసీ సీనియర్ నేత కల్యాణ్ బెనర్జీ సామాజిక మాధ్యమం 'ఎక్స్' ద్వారా స్పీకర్ కు తెలియజేశారు. శోభన్ దేవ్ ఫోటోపాధ్యాయులు అసెంబ్లీలో విపక్ష నేతగా, ఆషిమా పాత్ర, నారాయణ్ బందోపాధ్యాయులను డిప్యూటీ నేతలుగా, ఫర్వద్ హాకీమ్ ను బిష్ విమ్ గా నియమించామని అందులో పేర్కొన్నారు. పార్టీ వ్యతిరేక కార్యకలాపాలకు పాల్పడ్డారనే అభియోగంపై రితబ్రత బెనర్జీ, సందీపన్ సహాను టీఎంసీ ఇటీవల బహిష్కరించింది. ఈ క్రమంలో రితబ్రత బెనర్జీ నాయకత్వంలో తిరుగుబాటు ఎమ్మెల్యేలు స్పీకర్ కు కలిసి ఎమ్మెల్యేల మద్దతు లేఖను అందించడం సంచలనమవుతోంది. ఈ పరిణామంపై పార్టీ అధినేత, మాజీ ముఖ్యమంత్రి మమతా బెనర్జీ ఇంకా అధికారికంగా స్పందించలేదు. పార్టీలో జరుగుతున్న కీలక నిర్ణయం తీసుకుంది. మోకాలిలో పార్టీ కమిటీలు, అనుబంధ సంస్థలను రద్దు చేస్తున్నట్లు ప్రకటించింది. ప్రతిస్థాయిలోనూ సమగ్ర పరిశీలన, పనితీరు సమీక్ష, సంస్థాగత అంచనాల కోసం ఈ నిర్ణయం తీసుకున్నట్లు తెలిపింది.

## ఆన్లైన్ గేమింగ్ బెట్టింగ్ లపై సుప్రీంకోర్టు సంచలన తీర్పు

ఢిల్లీ, జూన్ 3 : ఆన్లైన్ గేమింగ్ బెట్టింగ్ లపై సుప్రీంకోర్టు సంచలన తీర్పు వెలువరించింది. నైపుణ్యంతో కూడిన ఆటలైనా సరే.. డబ్బులు పెట్టి బెట్టింగ్ కాస్తే రాజ్యాంగ రక్షణ ఉండదని న్యాయస్థానం తేల్చిచెప్పింది. ఆన్లైన్ బెట్టింగ్ లను నిషేధిస్తూ తమిళనాడు, కర్ణాటక ప్రభుత్వాలు చేసిన చట్టాలు పూర్తిగా చెల్లాయని స్పష్టం చేసింది. ఆన్లైన్ జూదాలను నిషేధించే పూర్తి అధికారం రాష్ట్ర ప్రభుత్వాలకే ఉంటుందని వెల్లడించింది. బెట్టింగ్ వ్యాపారం ఎవరికీ 'మౌలిక హక్కు' కాదని ధర్మాసనం తేల్చిచెప్పింది. దీంతో ఆన్లైన్ బెట్టింగ్ యావల్ నిర్వాహకులకు, గేమింగ్ కంపెనీలకు గట్టి ఎదురుదెబ్బ తగిలింది. ఆన్లైన్ రమ్యా, పోకర్ వంటి యావల్ లో డబ్బులు పంపిం గా పెట్టడాన్ని సుప్రీంకోర్టు తీవ్రంగా తప్పుపట్టింది. గతంలో రాష్ట్ర ప్రభుత్వాల నిషేధ చట్టాలను కొట్టివేస్తూ మద్రాస్, కర్ణాటక హైకోర్టులు ఇచ్చిన తీర్పులను సుప్రీంకోర్టు సమర్పించింది. రాజ్యాంగం ప్రకారం బెట్టింగ్, జూదం అంశాలపై చట్టాలు చేసే సర్వాధికారాలు రాష్ట్రాలకే ఉన్నాయని స్పష్టం చేసింది. ఆట ఆడటానికి నైపుణ్యం అవసరమైనప్పటికీ, దానిపై డబ్బుల పందెలు కాస్తే అది జూదం కిందకే వస్తుందని న్యాయస్థానం తీర్పునిచ్చింది.

# పంచాయతీల తర్వాత మున్సిపాలిటీలు

# కమలానికి ఏమైంది...

విశాఖపట్టణం, జూన్ 3, ఏపీలో స్థానిక సంస్థల ఎన్నికలు మునుకొస్తున్నాయి. పంచాయతీతోపాటు మున్సిపల్ ఎన్నికల నిర్వహణకు సంబంధించి ఎన్నికల సంఘం అన్ని ఏర్పాట్లు చేస్తోంది. ఇప్పటికే పంచాయతీల పాలకవర్గం ముగిసింది. కొత్తగా ప్రత్యేక అధికారులను కూడా నియమించారు. మున్సిపాలిటీలకు సైతం అర్దీవో స్థాయి అధికారులు ప్రత్యేక అధికారులుగా వచ్చారు. అయితే ముందుగా పంచాయతీలకు ఎన్నికలు నిర్వహించే అవకాశం ఉంది. రెండేళ్ల పాలనపై ప్రజలు సంతృప్తిగా ఉన్నారని కూటమి భావిస్తోంది. ఎన్నికల నిర్వహణకు ఇదే సమయం అని అంచనా వేస్తోంది. మరోవైపు వైయస్సార్ కాంగ్రెస్ పార్టీ సైతం స్థానిక ఎన్నికలకు సిద్ధపడుతోంది. ప్రతిపక్ష వైసీపీ అభ్యర్థి బరిలో ఉండాలని కోరుకుంటుంది. లేకుంటే మాత్రం వైసీపీ ఇన్చార్జ్ పై వేటు వేస్తామని జగన్మోహన్ రెడ్డి హెచ్చరించారు. మరోవైపు సీఎం చంద్రబాబు, డిప్యూటీ సీఎం పవన్ కళ్యాణ్ తమ పార్టీ శ్రేణులకు దిశా నిర్దేశం చేస్తున్నారు. స్థానిక సంస్థల ఎన్నికలకు సిద్ధం కావాలని పిలుపునిస్తున్నారు. కూటమి ప్రభుత్వపరంగా ఈనెల కీలకం. ముఖ్యంగా ఇదే నెలలో తల్లికి వందనం, అన్నదాత సుఖీభవ, మత్స్యకారుల భరోసా వంటి పథకాలను కూటమి ప్రభుత్వం అమలు చేయనుంది. దీంతో ప్రజల్లో సంతృప్తి శాతం పెరుగుతుందని అంచనా వేస్తోంది. మరోవైపు కొత్త పంచాయతీల సంబంధించిన బిగ్ అప్డేట్ వచ్చింది. సోషల్ మీడియాలో పెద్ద ఎత్తున ప్రచారం చేస్తున్నారు. కొత్త పంచాయతీల మంజూరు చేసి.. ప్రజల్లో మరింత సంతృప్తి సాధించి.. ఎన్నికలకు వెళ్లాలన్న ఆలోచనలో కూటమి ఉంది. అయితే జూలై నుంచి స్థానిక సంస్థల ఎన్నికల ప్రక్రియ ప్రారంభమయ్యే అవకాశం ఉంది. ముందుగా పంచాయతీలకు ఎన్నికలు నిర్వహించే అవకాశం కనిపిస్తోంది. రాష్ట్రవ్యాప్తంగా 13 వేలకు పైగా పంచాయతీలు ఉన్నాయి. వీటికి ఏప్రిల్ నాలుగు తో పదిహేనాం గడువు ముగిసింది. అప్పటినుంచి ప్రత్యేక అధికారులను నియమించారు. మరోవైపు ఏప్రిల్ నుంచి 16వ ఆర్థిక సంఘం గడువు ప్రారంభం అయింది. పంచాయతీలకు పాలకవర్గాలు ఉంటేనే ఆర్థిక సంఘం నిధులు దక్కేవి. అందుకే ముందుగా పంచాయతీలకు ఎన్నికలు నిర్వహించాలని కూటమి ప్రభుత్వం సూత్రప్రాయంగా ఒక నిర్ణయానికి వచ్చినట్లు సమాచారం. వీలైనంతవరకు పంచాయతీలను ఏకగ్రీవం చేసేందుకు ప్రయత్నాలు చేసే అవకాశం కనిపిస్తోంది. కానీ ఎట్టి పరిస్థితుల్లో ఏకగ్రీవాలకు ఒప్పుకోవద్దు అని జగన్మోహన్ రెడ్డి గట్టిగానే చెప్పారు. అయితే క్యాడర్ మాత్రం విముఖత వ్యక్తం చేస్తోంది. స్థానిక ఎన్నికలు అంటేనే అధికార పార్టీకి అనుకూలంగా ఉంటాయి. పైగా ఆర్థిక భారం తప్పిలా లేదు. కానీ అధినేత జగన్మోహన్ రెడ్డి వైఖరి చూస్తుంటే తప్పనిసరిగా బరిలో ఉండాలని కోరుకుంటుంది. కానీ పార్టీ శ్రేణులు మాత్రం పులివెందుల

జడ్పీటీసీ ఎన్నికలను గుర్తుచేసుకొని భయపడుతున్నారు. మరోవైపు రాష్ట్రవ్యాప్తంగా 110 కి పైగా మున్సిపాలిటీలు, 12 కార్పొరేషన్లు ఉన్నాయి. పట్టణాలతో పాటు నగరాల్లో కూటమికి సంపూర్ణ విజయం వచ్చినట్లు ప్రజలు భయపడుతుండడంతో అక్కడి ప్రజలు సంతృప్తి వ్యక్తం చేస్తున్నారు. అక్కడ కూడా కూటమి సత్తా చాటాలని చూస్తోంది. కానీ ఎట్టి పరిస్థితుల్లో ఏకగ్రీవాల కాకుండా పోటీ చేయాలన్న ఆలోచనలో వైసీపీ ఉంది. కానీ వైసీపీ క్యాడర్ మాత్రం అందుకు సుముఖంగా లేదు. కానీ అధినేత జగన్మోహన్ రెడ్డి పట్టుబడుతుండడంతో తప్పనిసరి పరిస్థితుల్లో పోటీ చేయాలని ఉంటుంది. ఇటు పార్టీ అగ్రనేతల కామెంట్స్.. మరోవైపు ఎన్ఈసీ డెవలప్ మెంట్స్ తో.. ఏపీలో స్థానిక ఎన్నికల సందడి ఊపందుకుంటోంది. ప్రధాన పార్టీలు క్షేత్రస్థాయి పర్యటనలకు సిద్ధమవుతున్నాయి. పంచాయతీ ఎన్నికలకు షెడ్యూల్ విడుదలయ్యే అవకాశం ఉండడంతో టీడీపీ ఈ ఎలక్షన్ ను ప్రతిష్టాత్మకంగా తీసుకుంటుంది. వైసీపీ అధికారంలో ఉన్నప్పుడు గెలుచుకున్న స్థానాలను తిరిగి కైవసం చేసుకుని పనులు జెండా రెపరపలాడించాలని పట్టుదలతో ఉంది. మహానాడు వేదికపైనే స్థానిక ఎన్నికలపై చర్చ జరిగింది. పార్టీ జెండా మోసిన వారికి పోటీ అవకాశం కల్పించాలని ఎమ్మెల్యేలకు ఆదేశాలు వెళ్లాయంటున్నారు. పార్టీ కోసం కష్టపడిన వారికి కచ్చితంగా టిక్కెట్లు ఇస్తామని సీఎం చంద్రబాబు స్పష్టమైన హామీ ఇచ్చినట్లు చెబుతున్నారు. స్థానిక ఎన్నికలకు సిద్ధం కావాలని సంతోషానిచ్చారు. ఇక ఇదే సందర్భంలో మాజీ సీఎం, వైసీపీ అధినేత వైఎస్ జగన్ కూడా స్థానిక ఎన్నికలపై గురిపెట్టారు. ఏకగ్రీవాల కాకుండా చూడాలని, ప్రతి స్థానంలోనూ పోటీ ఉండేలా అభ్యర్థులను ఇప్పటినుంచే రిడీ చేయాలని లీడర్లకు సూచించారు. దీంతో ఒక్కసారిగా ఏపీలో పోటీలకి హీల్ కాక రేక రేపుతోంది. స్థానిక ఎన్నికల్లో టీడీపీ, వైసీపీల మధ్య గట్టి పోటీ ఉండే పరిస్థితి కనిపిస్తోంది. కూటమిలో జనసేన, బీజేపీకి సీట్లు కేటాయించిన చోట్.. పరిస్థితులు తమకు అనుకూలంగా ఉంటాయని వైసీపీ భావిస్తోంది. 2021-22లో జరిగిన ఎన్నికల్లో అప్పటి అధికార పార్టీ వైసీపీ రాష్ట్ర వ్యాప్తంగా 80 శాతం స్థానాలను సొంతం చేసుకుంది. ప్రస్తుత ఎన్నికల్లో 100 శాతం స్థానాలను గెలుచుకోవాలని టీడీపీ యోచిస్తోంది. వైసీపీ రాజకీయ ప్రతికారం తీర్చుకునేందుకు పూర్వోత్పకంగా అడుగులు వేస్తోంది. కూటమి ప్రభుత్వంలో భాగస్వామిగా ఉన్న జనసేన కూడా కీలక స్థానాల్లో పోటీ చేసే యోచనలో ఉంది. ఆయా జిల్లాల నుంచి ఆ పార్టీకి చెందిన ముఖ్య నేతలు కీలకమైన వార్డులు, జడ్పీటీసీ, ఎంపీటీసీ స్థానాల్లో ఇప్పటి నుంచే గ్రాండ్ వర్క్ చేసుకుంటున్నట్లు తెలుస్తోంది. మరోవైపు బీజేపీ కూడా తమకు బలం ఉన్నచోట అభ్యర్థులను పోటీలోకి దించేందుకు సిద్ధమవుతోంది. అయితే ఎన్నికలకు దూరంగా ఉండాల.. లేక పోటీ చేయాలా అనే డైలామాలో ఉన్న వైసీపీ ఇక అమోఘమో తేల్చుకునేందుకు రెడీ అయినట్లు కనిపిస్తోంది. అధికార పక్షంపై ప్రజల్లో వ్యతిరేకత ఉందని భావిస్తున్న స్పాన్ పార్టీ.. స్థానిక ఎన్నికల్లో గెలుపు గుర్రాలను రంగంలోకి దించేందుకు సర్వం సిద్ధం చేస్తోందట. రాష్ట్రస్థాయి కీలక నేతల సమావేశంలో స్థానిక ఎన్నికలపై దిశానిర్దేశం చేశారు జగన్. ముఖ్యంగా ఏకగ్రీవాల కాకుండా చూడాలని, అలా జరిగితే నియోజకవర్గ ఇంచార్జ్ ఫెయిల్యూర్ గా భావించాలని వస్తుందని ముఖ్యనేతలను హెచ్చరించారు. దీంతో స్థానిక పోరు విషయంలో తగ్గదేలే అన్న ఇండిషన్ పంపించారు వైసీపీ అధినేత జగన్. ఉమ్మడి 13 జిల్లాల పరిధిలో దాదాపు 13 వేల 326 గ్రామ పంచాయతీలు ఉన్నాయి. వీటిలో కొన్నింటికి న్యాయపరమైన చిక్కుల కారణంగా గతంలో ఎన్నికలు నిర్వహించ లేదు. ఇప్పుడు అన్ని పంచాయతీలకు ఎలక్షన్ జరిపే అవకాశాలు కనిపిస్తున్నాయి. అలాగే 660 జడ్పీటీసీ స్థానాలు, 10వేల 47కి పైగా ఎంపీటీసీ స్థానాలకు ఎలక్షన్ పెట్టనుండటంతో పల్లెల్లో ఎన్నికల వాతావరణం ఒక్కసారిగా వేడెక్కుతోంది. అలాగే రాష్ట్రంలో 13 కార్పొరేషన్లలో వార్డుల పునర్విభజన ప్రకారం 920కు వార్డుల సంఖ్య పెరిగింది. 75 మున్సిపాలిటీల పరిధిలో దాదాపు 2 వేలకు పైగా వార్డులు ఉన్నాయి. వీటన్నింటికి కూడా రెండు విడతల్లో స్థానిక ఎన్నికలు నిర్వహించేందుకు స్టేట్ ఈసీ కనరత్తు చేస్తోంది.

నెల్లూరు, జూన్ 3, ఏపీలో బిజెపి ప్రక్షాళన దిశగా హై కమాండ్ అడుగులు వేస్తున్నట్లు తెలుస్తోంది. ఇక్కడ పార్టీ నేతల వ్యవహార శైలిపై అగ్రహంగా ఉన్నట్లు సమాచారం. పార్టీ అభివృద్ధిపై నేతలు పెద్దగా దృష్టి పెట్టడం లేదు. పైగా ఎవరికి వారి యమునా తీరే అన్నట్లు ఉన్నారు. ప్రజలకు అందుబాటులో ఉండడం లేదు. పార్టీని బలోపేతం చేయడం లేదు. దీనిపై హై కమాండ్ కు స్పష్టమైన సమాచారం ఉంది. అందుకే నేతల తీరుపై పెద్దలు అగ్రహంగా ఉన్నట్లు ప్రచారం జరుగుతోంది. ఓ ముఖ్యమైన నేతను పిలిచి గట్టిగానే క్లాసు పీకీనట్లు తెలుస్తోంది. సదరు నాయకుడి ఎదుట నేతల పనితీరు, వ్యవహార శైలి బయట పెట్టినట్లు సమాచారం. అందుకే మొత్తం మార్పు దిశగా అడుగులు వేస్తామని హెచ్చరించినట్లు తెలుస్తోంది. ఏపీలో భారతీయ జనతా పార్టీ కనీసం సొంతంగా ఉనికి చాటుకునే పరిస్థితిలో లేదు. తెలుగుదేశం పార్టీతో కలిసిన సమయంలో మాత్రమే ఓట్లతో పాటు సీట్లు పెరుగుతున్నాయి. ఒంటరిగా పోరాటం చేస్తున్న ప్రతిసారి ఒక్క నియోజకవర్గంలో కూడా డిఫెండ్ అవుతుంది. 2014లో టీడీపీ తో కలిసి పోటీ చేస్తే ఎమ్మెల్యే తో పాటు ఎంపీ స్థానాలను దక్కించుకుంది బిజెపి. మొన్నటి ఎన్నికల్లో పోటీలో భాగంగా ఎనిమిది ఎమ్మెల్యేలతో పాటు రెండు పార్లమెంట్ స్థానాలు ఆ పార్టీకి దక్కాయి. అయితే ఇప్పుడు కూడా ఎంపీలతో పాటు ఎమ్మెల్యేలు ఎవరికి వారంగా వ్యవహరిస్తున్నారు. కనీసం పార్టీ కోసం పట్టించుకునే వారు కరువవుతున్నారని బిజెపి రాష్ట్ర అధ్యక్షుడిగా నియమితుడైన పివిఎన్ మాధవ్ పార్టీని అభివృద్ధి చేస్తారని హైకమాండ్ భావించింది. ఆయనపై చాలా రకాలుగా అంచనాలు పెట్టుకుంది. కానీ ఎందుకో ఆయన ఆశించిన స్థాయిలో పనిచేయడం లేదు. ప్రారంభంలో హడావిడి చేశారు. తరువాత ప్రెస్ మీట్ లోకే పరిమితం అవుతున్నారు. దీంతో పార్టీ శ్రేణులకు అందుబాటులో లేరన్న విమర్శలు ఉన్నాయి. పార్టీకి పెద్దదిక్కుగా అనకాపల్లి ఎంపీ సీఎం రమేష్ అన్నారు. ఆయనకు ఢిల్లీలో పరపతి ఉంది. సీఎం చంద్రబాబు వద్ద గౌరవం ఉంది. అందుకే ఆయన కేంద్ర ప్రభుత్వపరంగా, రాష్ట్ర ప్రభుత్వపరంగా పనులు చేసుకుంటున్నారు. స్థానికంగా పార్టీ శ్రేణులకు అందుబాటులో లేరన్న విమర్శ ఉంది. దగ్గబాటి పురందేశ్వరి పరిస్థితి కూడా అదే. మొన్నటి ఎన్నికల వరకు ఆమె బిజెపి రాష్ట్ర అధ్యక్షురాలుగా ఉండేవారు. ఇప్పుడు రాజమండ్రి ఎంపీగా కూడా ఉన్నారు. కనీసం వారంలో ఒక్కరోజు కూడా ఆమె అందుబాటులో ఉండడం లేదు. ఆమె తరుపున కూడా ఎవరు లేకుండా పోయారు పార్లమెంట్ నియోజకవర్గంలో. ఇవన్నీ పార్టీ దృష్టికి వెళ్లాయి కూడా.. అందుకే హై కమాండ్ ప్రక్షాళన దిశగా అడుగులు వేస్తున్నట్లు తెలుస్తోంది. త్వరలో స్థానిక సంస్థల ఎన్నికలు జరగనున్నాయి. మూడు పార్టీలు కలిసి వెళ్లాయి. కానీ క్షేత్రస్థాయిలో భారతీయ జనతా పార్టీకి బలం లేదు.

## మాకా అవకాశం ఇవ్వండి

విజయవాడ, జూన్ 3, తెలుగుదేశం పార్టీలో రాజ్యసభ పదవులపై చాలా మంది ఆశలు పెట్టుకున్నారు. అందులో సీనియర్ నేతలు ఎక్కువ మంది ఈ పదవిని ఆశిస్తున్నారు. కానీ పదవులు తక్కువ.. అకావశాలు ఎక్కువగా ఉన్నాయి. ఇది టీడీపీ నాయకత్వానికి కొంత ఇబ్బందిగా మారే అవకాశముంది. తాము పార్టీ కోసం పడిన కష్టాన్ని వారు గుర్తు చేస్తున్నారు. ఇప్పటికే టీడీపీ అధినేత చంద్రబాబు, వర్ధిగ్గి ప్రెసిడెంట్ లోకేశ్ ను కలిసి తమ వినతులను సమర్పించారు. తమకు పెద్దల సభలో అవకాశం కల్పించాలని కోరుతున్నారు. కానీ నాయకత్వం మాత్రం రాజ్యసభ స్థానాల విషయంలో ఆచితూచి అడుగులు వేయాల్సిన పరిస్థితి వచ్చింది. వర్ధిగ్గి రామయ్య, యనమల రామకృష్ణుడు, కంభంపాటి రామోహన్ రావు వంటి నేతలు తమకు రాజ్యసభ పదవి ఇవ్వాలని కోరుతున్నారు. తాజాగా ఆంధ్రప్రదేశ్ శాసనసభ స్పీకర్ అయ్యప్పపాత్రుడు కూడా కీలక కామెంట్స్ చేశారు. తన తర్వాత తన కుటుంబానికి కూడా రాజకీయంగా సేవ చేసే అవకాశం ఇవ్వాలని అయ్యప్ప పాత్రుడు కోరారు. ఇరవై బిడ్డే వయస్సు నుంచి టీడీపీలో సేవలందిస్తున్నానన్న ఏపీ అసెంబ్లీ స్పీకర్ అయ్యప్ప పాత్రుడు తన కుటుంబానికి కూడా అవకాశం కల్పించాలని కోరారు. అంటే పరోక్షంగా తన కుమారుడు చింతకాయల విజయ్ ను రాజ్యసభకు పంపాలని కోరినట్లు నాయకత్వానికి చెప్పకనే చెప్పినట్లయింది. తెలుగుదేశం పార్టీ కోసం జీవితాంతం పనిచేశానని అయ్యప్ప పాత్రుడు భావోద్వేగంగా మాట్లాడారు. తన కుటుంబ సభ్యులకు కూడా పార్టీకి సేవ చేసే అవకాశం కల్పించాలని కోరిన స్పీకర్ అయ్యప్ప అందుకు అవకాశమివ్వాలని పార్టీ నాయకత్వాన్ని కోరారు. త్వరలో రాజ్యసభ ఎన్నికలకు సంబంధించి అభ్యర్థులను ఎంపిక చేస్తున్న సమయంలో అయ్యప్ప పాత్రుడు వ్యాఖ్యలకు రాజకీయ ప్రాధాన్యత సంతరించుకుంది. టీడీపీలో రాజ్యసభ అకావశాల మధ్య అయ్యప్ప పాత్రుడి వ్యాఖ్యలు చర్చనీయాంశమయ్యాయి. మరి రాజ్యసభకు టీడీపీ నాయకత్వం ఎవరిని ఎంపిక చేస్తుందన్నది మాత్రం చివరి వరకూ సస్పెన్స్ గా కొనసాగే అవకాశముంది.

# టార్గెట్ 100..జగన నయా లెక్కలు

విజయవాడ, జూన్ 3, రాజకీయాల్లో పరిస్థితులకు అనుగుణంగా పూర్వోచల మారడం సహజం. అయితే భారీ విజయాలను లక్ష్యంగా పెట్టుకుని ముందుకు వెళ్లిన పార్టీలు అనూహ్య ఫలితాలు ఎదుర్కొన్నప్పుడు తమ కార్యచరణను తిరిగి సమీక్షించుకోవాల్సిన పరిస్థితి వస్తుంది. ప్రస్తుతం వైఎస్సార్ కాంగ్రెస్ పార్టీలో కూడా ఇలాంటి చర్చలో జరుగుతున్నట్లు తెలుస్తోంది. గత ఎన్నికల సమయంలో వై నాట్ 175 అనే నియంతో రాష్ట్రవ్యాప్తంగా ప్రచారం చేసిన పార్టీ, ఎన్నికల ఫలితాల్లో కేవలం 11 అసెంబ్లీ స్థానాలకే పరిమితం కావడంతో భవిష్యత్ పూర్వోచలపై అంతర్గతంగా మంతనాలు ప్రారంభమైనట్లు సమాచారం. ఇటీవల నిర్వహించిన పార్టీ సమావేశాల్లో నాయకుల మధ్య కొత్త ఎన్నికల లక్ష్యాలపై చర్చ జరిగినట్లు తెలుస్తోంది. గతంలో అత్యంత భారీ లక్ష్యాన్ని నిర్దేశించుకోవడం వల్ల క్షేత్రస్థాయిలో కొన్ని ఇబ్బందులు ఎదురయ్యాయని కొందరు అభిప్రాయపడ్డారు. అందువల్ల వచ్చే ఎన్నికల్లో వాస్తవ పరిస్థితులకు అనుగుణంగా పరిమిత లక్ష్యంతో ముందుకు సాగాలని సూచనలు వచ్చినట్లు పార్టీ వర్గాలు చెబుతున్నాయి. కొంతమంది నాయకులు 175 స్థానాలపై దృష్టి కేంద్రీకరించడం కంటే, గెలుపు అవకాశాలు ఎక్కువగా ఉన్న సుమారు 100 నియోజకవర్గాలను గుర్తించి ప్రత్యేక పూర్వోచలతో పని చేయాలని అభిప్రాయపడినట్లు సమాచారం. బలమైన స్థానాల్లో పార్టీ శక్తిని కేంద్రీకరించడం ద్వారా మెరుగైన ఫలితాలు సాధించే అవకాశం ఉంటుందని వారు వివరించినట్లు తెలుస్తోంది. అలాగే ఆయా నియోజకవర్గాల్లో స్థానిక



నాయకత్వాన్ని మరింత చురుకుగా మార్చడం, కార్యకర్తలను సమన్వయం చేయడం, ప్రజలతో నిరంతర సంబంధాలు కొనసాగించడం వంటి అంశాలపై కూడా చర్చ జరిగినట్లు సమాచారం. గత ఎన్నికల అనుభవాల ఆధారంగా బలహీనతలను గుర్తించి వాటిని సరిదిద్దుకునే ప్రయత్నం అవసరమని నాయకులు అభిప్రాయపడ్డారని చెబుతున్నారు. పార్టీ అధ్యక్షుడు జగన్ తుది నిర్ణయం తీసుకునే వరకు ఈ అంశంపై అధికారిక స్పష్టత వచ్చే అవకాశం లేదని తెలుస్తోంది. ప్రస్తుతం క్షేత్రస్థాయిలో పార్టీ బలోపేతంపైనే ప్రధాన దృష్టి పెట్టాలని నాయకత్వం భావిస్తున్నట్లు సమాచారం. ఇక పార్టీ సీనియర్ నేత సజ్జల రామకృష్ణ రెడ్డి సమావేశాల్లో లక్ష్యాల సంఖ్యను తగ్గించుకోవడంపై కాకుండా గెలుపు అవకాశాలను పెంచే మార్గాలపై దృష్టి పెట్టాలని సూచించినట్లు పార్టీ వర్గాలు పేర్కొంటున్నాయి.

ఎన్నికల్లో విజయం సాధించాలంటే ప్రజల మద్దతు, సమర్థవంతమైన ప్రచారం కీలకమని ఆయన అభిప్రాయపడ్డారని సమాచారం. మరోవైపు రానున్న కాలంలో నిర్వహించే ప్రజా కార్యక్రమాలు, ముఖ్యంగా పార్టీ అధినేత చేపట్టనున్న పాదయాత్ర తర్వాత రాజకీయ పరిస్థితులను అంచనా వేసి తుది పూర్వోచల ఖరారు చేసే అవకాశం ఉందని తెలుస్తోంది. అప్పటి వరకు అన్ని నియోజకవర్గాల్లో నాయకులు, కార్యకర్తలను సమన్వయంతో పనిచేయాలని పార్టీ పెద్దలు సూచించినట్లు సమాచారం. ఎన్నికల లక్ష్యాల కంటే ప్రజల్లో మళ్లీ విశ్వాసాన్ని పెంపొందించుకోవడంపైనే ప్రస్తుతం పార్టీ ప్రధానంగా దృష్టి సారిస్తున్నట్లు రాజకీయ వర్గాల్లో చర్చ సాగుతోంది.

# టీడీపీకి కలిసి రాని రాజ్యసభ

విజయవాడ, జూన్ 3, తెలుగుదేశం పార్టీలో రాజ్యసభ ఎన్నికల సందడి ఊపందుకుంది. రాష్ట్రంలో కూటమికి ఉన్న భారీ మెజారిటీ కారణంగా ఖాళీ అవుతున్న నాలుగు స్థానాలనూ కైవసం చేసుకోవడం సర్లీరపై సందే. అయితే, ఈ విజయోత్సాహం సదుమ పార్టీలో ఒక ఆసక్తికరమైన, పాత వివాదం మళ్లీ తెరవైకి వచ్చింది. 1984 లో ఎన్టీఆర్ కాలం నుంచి నేటి వరకు పెద్దల సభకు వెళ్లిన నేతల చరిత్రను గమనిస్తే.. రాజ్యసభ సభ్యులు టీడీపీకి ఎప్పుడూ కలిసి రాలేదు అనే సెంటిమెంట్ క్యాడర్లో బలంగా వినిపిస్తోంది. తెలుగుదేశం పార్టీ ఆవిర్భావం తర్వాత ఇప్పటివరకు దాదాపు 46 మంది నేతలు ఆ పార్టీ తరపున రాజ్యసభకు ప్రాతినిధ్యం వహించారు. అయితే ఈ సుదీర్ఘ చరిత్రలో ఒక సమయంలో పార్టీకి హాస్యం ఇచ్చి వలస బాట పట్టారు. నాడు ఎన్టీఆర్ హయాంలో పార్టీలో అత్యంత కీలక చక్రం తిప్పిన పి. ఉషేంద్ర కాలం నుంచి.. నిన్నమొన్నటి సుజనా చౌదరి, సీఎం రమేష్ వరకు ఈ జాబితా చాలా పెద్దదిగానే ఉంది. పార్టీ కక్షకాలంలో ఉన్నప్పుడు అందగా నిలవాల్సిన ఈ పెద్దలు.. సొంత ప్రయోజనాల కోసం లేదా కేసుల భయంతో పార్టీ లైన్ దాటడం ప్రతిసారి క్యాడర్ ను తీవ్ర నిరాశకు గురిచేస్తోంది. టీడీపీ చరిత్రలోనే అత్యంత ఘోరమైన పరాజయాన్ని మూలగట్టుకున్న 2019 ఎన్నికల తర్వాత ఈ రాజ్యసభ సభ్యుల వలసలు పరాకాష్టకు చేరాయి. అప్పట్లో టీడీపీకి ఉన్న అరుగురు రాజ్యసభ సభ్యుల్లో నలుగురు సుజనా చౌదరి, సి.ఎం. రమేష్, బి.జి. వెంకటేశ్, గరికపాటి మోహన్ రావు ఒకేసారి గ్రూప్ గా మారి, రాజ్యసభలో టీడీపీ పక్షాన్ని ఏకంగా బీజేపీలో విలీనం చేసేశారు. రాజ్యాంగంలోని 10వ షెడ్యూల్ ప్రకారం రెండు పైగా మూడు వంతుల మెజారిటీని వాడుకుని, అసర్లత వేటు పడకుండా వీరు సీఫెం గమలం గూటికి చేరిపోయారు. అంతకుముందు చంద్రబాబుకు అత్యంత నమ్మకస్థులుగా, ఢిల్లీలో పార్టీ ముఖపిత్రాలుగా వెలిగిన వీరే.. పార్టీ ఓడిపోగానే పక్కదారి పట్టడం చంద్రబాబు రాజకీయ



పూర్వోచల లోపాన్ని ఎత్తిచూపింది. ఈ వరుస వలసల వెనుక ఉన్న అసలు కారణంపై టీడీపీ క్షేత్రస్థాయి క్యాడర్, సీనియర్ లీడర్లలో తీవ్రమైన అసంతృప్తి ఉంది. ఎలక్షన్ సమయంలో పార్టీ గెలుపు కోసం రాత్రింబవళ్లు లాఠీ దెబ్బలు తింటూ, జైళ్లకు వెళ్లే గ్రాండ్ లెవెల్ లీడర్లను వక్కన పెట్టి.. కేవలం ఫండింగ్ చేసేవారికి, తెర వెనుక చక్రం తిప్పే కార్పొరేట్ శక్తులకే చంద్రబాబు రాజ్యసభ సీట్లు ఇస్తారనే విమర్శ మొదటి నుండి ఉంది. ఢిల్లీలో లాఠీచీలు సడపడానికి, వ్యాపార ప్రయోజనాలు కాపాడుకోవడానికి వచ్చే ఇలాంటి పాపాచూట్ నేతలకు పార్టీ సిద్ధాంతాల పట్ల గానీ, కార్యకర్తల కష్టం పట్ల గానీ ఎలాంటి నిబద్ధత ఉండదు. అందుకే, అధికారం మారగానే వీరు తమ వ్యాపారాలను, కాంట్రాక్టులను కాపాడుకోవడానికి అధికార పార్టీలోకి జంప్ అయిపోతుంటారని క్యాడర్ గట్టిగా నమ్ముతోంది. ప్రస్తుతం జూన్ 2026 లో ఖాళీ అవుతున్న నాలుగు రాజ్యసభ స్థానాలకు నోటిఫికేషన్ విడుదల కావడంతో మళ్లీ లాఠీయింగ్ మొదలైంది. కూటమి ఒప్పందంలో భాగంగా జనసేనకు ఒక సీటు కేటాయించగా, మిగిలిన మూడు సీట్లు టీడీపీ దక్కించుకోనుంది. ప్రస్తుతం సిట్టింగ్ ఎంపీగా ఉన్న సానా సతీష్ బాబు తో పాటు పాత కార్పొరేట్ ముఖాలు మళ్లీ సీట్ల కోసం గట్టిగా ప్రయత్నిస్తున్నట్లు సమాచారం. అయితే, ఈసారి నారా లోకేశ్ నేతృత్వంలో అభ్యర్థుల ఎంపిక

జరుగుతుండటంతో.. యువతకు, దశాబ్దాలుగా పార్టీని నమ్ముకున్న బీసీ, ఎస్సీ నాయకులకు ప్రాధాన్యత ఇవ్వాలని, పాత తప్పులను పునరావృతం చేయవద్దని కార్యకర్తలు సోషల్ మీడియా వేదికగా డిమాండ్ చేస్తున్నారు. ఒక ప్రాంతీయ పార్టీ జాతీయ స్థాయిలో తన పాయిన్ బలంగా వినిపించాలంటే రాజ్యసభ సభ్యుల పాత్ర కీలకం. టీడీపీ విషయంలో ఈ సభ్యులు కేవలం పవర్ బ్రోకర్లు గా మిగిలిపోతున్నారనేది నిజం. సురేష్ ప్రభు లాంటి బయటి వ్యక్తులకు కూడా గతంలో టీడీపీ సీటు ఇచ్చింది. ధోరణి మారకపోతే, భవిష్యత్తులో కూడా ఈ సీట్లు పార్టీకి కేవలం తాత్కాలిక అవసరాలకే ఉపయోగపడతాయి తప్ప, నమ్మక వైఫల్యంపైనే లీడర్లకి వీలైన తయారూ చేయలేవు. చంద్రబాబు నాయుడు ఈ ఎన్నికల్లో కేవలం ఆర్థిక అంగబలాన్ని మాత్రమే చూడకుండా, రాజకీయ అంగబలం, నమ్మకమైన చరిత్ర ఉన్నవారికే పెద్దల సభకు పంపితేనే రాజ్యసభ శాసన సమితి టీడీపీ బయటపడగలదని టీడీపీ క్యాడర్ అభిప్రాయం.

## వేలూరు రహదారిపై గాయాలతో వ్యక్తి మృతదేహం లభ్యం

చిలకలూరిపేట, చిలకలూరిపేట మండలం వేలూరు గ్రామంలో వేలూరు గ్రామం నుండి జాలాది వైపు వెళ్లే ప్రధాన రహదారిపై ఒక వ్యక్తి మృతదేహం పడి ఉండటాన్ని స్థానిక గ్రామస్థులు గమనించారు. రోడ్డుపై మృతదేహం ఉండటంతో భయాందోళనకు గురైన స్థానికులు, వెంటనే చిలకలూరిపేట రూరల్ పోలీసులకు సమాచారం అందించారు. సమాచారం అందుకున్న వెంటనే రూరల్ పోలీసులు సంబంధనా స్థలానికి చేరుకుని మృతదేహాన్ని క్షుణ్ణంగా పరిశీలించారు. మృతుడి శరీరంపై పలుచోట్ల తీవ్ర గాయాలు ఉండటాన్ని పోలీసులు గుర్తించారు. దీంతో ఈ ఘటనను అనుమానాస్పద మృతిగా (హత్య జరిగి ఉండవచ్చనే కోణంలో) పోలీసులు ప్రాథమికంగా నిర్ధారించారు. అనంతరం కేసు నమోదు చేసుకున్న పోలీసులు, మృతదేహాన్ని పోస్టుమార్టం నిమిత్తం చిలకలూరిపేట ప్రభుత్వ ఆసుపత్రికి తరలించారు. మృతుడు ఎవరు? అసలు అక్కడ ఏం జరిగింది? అనే పూర్తి వివరాలు పోలీసుల విచారణలో తెలియాలి ఉంది.

**మాజీ ఎమ్మెల్యే బ్రహ్మనాయుడు కోసం కొనసాగుతోంది.** బ్రహ్మనాయుడు కోసం పోలీసులు గాలింపు కొనసాగుతోంది. బ్రహ్మనాయుడు కోసం నర్సరావుపేటకు హైదరాబాద్ సీసీఎస్ పోలీసులు వచ్చారు. బ్రహ్మనాయుడు నివాసంలో తనిఖీలు చేసారు. గండిపేటలో దాదాపు రూ. 1500 కోట్లకు పైగా విలువైన ప్రభుత్వ భూమి కట్టా వ్యవహారంలో బోల్షా బ్రహ్మనాయుడుపై కేసు నమోదు అయిన విషయం తెలిసింది.

# వేంశీరామ్ బిల్డర్స్ రాయదుర్గం లో భారీ ఐటీ పార్క్ నిర్మాణానికి సిద్ధం




విభారే న్యూస్ నెట్వర్క్ హైదరాబాద్, జూన్ 3, 2026: హైదరాబాద్ లోని పేరొందిన రియల్ ఎస్టేట్ సంస్థ వేంశీరామ్ బిల్డర్స్, రాయదుర్గంలో 30 అంతస్తుల భారీ ఐటీ పార్క్ నిర్మించనున్నట్లు ప్రకటించింది. ఐటీసీ కోహినూర్ సమావేశంలోని 5.09 ఎకరాల స్థలాన్ని సంస్థ దాదాపు 1,040 కోట్లకు సొంతం చేసుకుంది. తెలంగాణ గవర్నమెంట్ ఇన్ఫ్రాస్ట్రక్చర్ & ఇన్వెస్ట్మెంట్ కార్పొరేషన్ (ఐఐఐఐఐ) నిర్వహించిన ఈ వేలంలో విజయం సాధించిన ఈ బిడ్, నిర్మిత కనీస ధర కంటే దాదాపు 47% అధికం. 145 మిల్లీ అక్షుతో నిర్మించనున్న ఈ టవర్లో మొత్తం 20 లక్షల చదరపు అడుగుల స్థలం అందుబాటులో ఉంటుంది. ప్రీమియం ఐటీ ఆఫీస్ స్పేస్ తో పాటు రిటైల్ జోన్లు మరియు హోటల్ సౌకర్యాలు కూడా ఇందులో భాగంగా ఉంటాయి. 'జ' ఆకారంలో నిర్మించనున్న ఈ టవర్ మధ్యలో అందమైన ల్యాండ్ స్కేప్ గార్డెన్ ఉండటం విశేషం. "రాయదుర్గం హైదరాబాద్ నూతన ఆర్థిక వ్యవస్థకు కేంద్ర బిందువు. ఈ ప్రాజెక్ట్ కమర్షియల్ డిజైన్ లో కొత్త టెంప్లెట్ లు నెలకొల్పబడుతుంది" అని సంస్థ సీఎండ్ డి. సుబ్బారాజు తెలిపారు. అంతర్జాతీయ ఆర్కిటెక్చర్ సంస్థ సహాయంతో రూపొందించునున్న ఈ ప్రాజెక్ట్ ను నాలుగేళ్లలో పూర్తి చేయాలని లక్ష్యంగా నిర్ణయించారు. హైదరాబాద్ కమర్షియల్ మార్కెట్లో గ్రేడ్-ఎ స్టేస్ కొరత తీవ్రంగా ఉన్న నేపథ్యంలో, ఈ ప్రాజెక్ట్ గ్లోబల్ టెనెంట్లు మరియు ఇన్వెస్టర్ల నుండి భారీ స్పందన పొందుతుందని నిపుణులు అభిప్రాయపడుతున్నారు.

# 5 వ తేదీ శుక్రవారం శ్రీవేణా సేవలను సందర్భంగా శ్రీ శ్రీనివాస కళ్యాణం..



విభారే న్యూస్ జూన్ 03 ఎడిటింగ్ నూరు.. ఓం నమో వెంకటేశాయ ప్రతి నెల శ్రవణా నక్షత్రము నందు శ్రీ శ్రీనివాస కళ్యాణం సామూహికంగా జరపడం జరుగుతుంది కావున భక్తాదులు చేయించ దలచినవారు 200 రూపాయలు చెల్లించి మీ పేరును నమోదు చేయించుకోవలెను 05/06/2026 శుక్రవారం సాయంత్రం 6 గంటలకు శ్రవణా నక్షత్రము నందు శ్రీనివాస కళ్యాణం చేయడం జరుగుతుంది. వేదిక : శ్రీ వెంకటేశ్వర స్వామి దేవాలయం, వెంకటాపురం. కర్పణ సేవ : 5000 రూపాయలు ఉంటుంది (దంపతులు కూర్చోబెట్టి వారితో కైకర్పాలని చేయించి. కల్యాణ ప్రసాదం ఇవ్వబడును) ఆలయ అర్చకులు మొబైల్ నెంబర్ 9052510491..

# గాయత్రీ దేవాలయం మాతృమండలి తరఫున శ్రీ గుంకులమ్మకు సారే సమర్పణ..



విభారే న్యూస్ జూన్ 03 ఎడిటింగ్ నూరు.. స్థానిక గౌరవగర్వ వెలసిన వేద గాయత్రీ దేవాలయం నుండి అధిక జేష మానం సందర్భంగా గాయత్రీ మాతృ మండలి వారిచే గుంకులమ్మ దేవాలయం కు సారే సమర్పణ జరుగును. భక్తులందరూ విరివిగా పాల్గొని ఈ కార్యక్రమం విజయం వంతు చేయవలసిన ఆలయ అర్చకులు బలకుండ్ల నరహరి శాస్త్రి తెలిపారు.

# రవాణా శాఖ రెవెన్యూ కి సంబంధించిన లక్ష్యాలను సాధించే విధంగా చర్యలు చేపట్టండి

**మార్కెట్లో వినియోగదారులు మోసపోకుండా తూకాలు, కొలతలపై నిరంతర నిఘా ఉంచాలి అట్టిసి బస్టాండ్ లు శుభ్రంగా ఉండే విధంగా చర్యలు చేపట్టండి**  
**జిల్లా కలెక్టర్ డా.పి.సిరి**




కర్నూలు, జూన్ 03:- రవాణా శాఖ రెవెన్యూ కి సంబంధించిన లక్ష్యాలను సాధించే విధంగా చర్యలు చేపట్టాలని జిల్లా కలెక్టర్ డా.పి.సిరి డిటిసి ని ఆదేశించారు. బుధవారం కలెక్టరేట్ లో వివిధ అంశాల పై ఆర్డీసీ, డిటిసి, లీగల్ మెట్రోలాజీ, ఫుడ్ సేఫ్టీ అధికారులతో కలెక్టర్ సమావేశం నిర్వహించారు. ఈ సందర్భంగా కలెక్టర్ మాట్లాడుతూ జిల్లాలో రవాణా శాఖ ఆదాయ వనరులు, లక్ష్యాల సాధనపై ప్రత్యేక దృష్టి సారించాలన్నారు. గత ఆర్థిక సంవత్సరానికి ప్రభుత్వం నిర్దేశించిన రెవెన్యూ లక్ష్యాలను శాఖ సమర్థవంతంగా అమలు చేసి గణనీయమైన వసూళ్లు సాధించిందని, ఈ ఆర్థిక సంవత్సరంలో కూడా నిర్దేశించిన లక్ష్యాలను సాధించే విధంగా చర్యలు తీసుకోవాలని కలెక్టర్ డిటిసి ని ఆదేశించారు. జిల్లాలో ఆర్డీసీ సేవలను మరింత సమర్థవంతంగా నిర్వహిస్తూ ఆదాయాన్ని పెంచేందుకు ప్రత్యేక చర్యలు తీసుకోవాలని కలెక్టర్

ఆర్డీసీ ఆర్ఎం ను ఆదేశించారు. అదే విధంగా ఆర్డీసీ బస్టాండ్ లు శుభ్రంగా ఉండే విధంగా చర్యలు తీసుకోవాలన్నారు. మార్కెట్లో వినియోగదారులు మోసపోకుండా తూకాలు, కొలతలపై నిరంతర నిఘా ఉంచాలని, అదే విధంగా నిత్యావసర వస్తువులు, పెట్రోల్ బంకులు, షాపింగ్ మాల్స్ లో తనిఖీలు నిర్వహించి, నిబంధనలు ఉల్లంఘించే వారిపై కఠిన చర్యలు తీసుకోవాలని కలెక్టర్ లీగల్ మెట్రోలాజీ వారిని ఆదేశించారు. ప్రజల ఆరోగ్యంతో అటలాడే కట్టి వ్యాపారులపై ఉక్కుపాదం మోపాలని కలెక్టర్ స్పష్టం చేశారు. హోటళ్లు, స్టీట్ షాపులు, పబ్లు, వీధి వ్యాపార కేంద్రాలలో ఆహార నాణ్యతను నిరంతరం తనిఖీ చేయాలని, నిల్వ ఉంచిన రసాయనాలతో కూడిన ఆహార పదార్థాలను విక్రయిస్తే సీజ్ చేయాలని కలెక్టర్ ఫుడ్ సేఫ్టీ అధికారిని ఆదేశించారు. సమావేశంలో డిటిసి శాంతకుమారి, సిపిఐ భారతి, ఏపీఎస్ఆర్సీ ఆర్ఎం శ్రీనివాసులు, ఫుడ్ సేఫ్టీ అధికారి రాజగోపాల్, లీగల్ మెట్రోలాజీ అధికారి తదితరులు పాల్గొన్నారు.

# సాంకేతిక ప్రామాణికాలతో నెట్ జీరో హెల్త్ క్యాంపేన్ ల ఏర్పాటు కార్యక్రమాన్ని జూన్ 5న నిర్వహించాలి

**ముందుగా 13 విద్యా సంస్థలలో నిర్వహణ ప్రకృతి పర్యవేక్షకులుగా విద్యార్థులను తీర్చిదిద్దాలి**  
**జిల్లా కలెక్టర్ డాక్టర్ పి.సిరి**

కర్నూలు, జూన్ 03 :- రాష్ట్ర ప్రభుత్వం జారీ చేసిన సాంకేతిక ప్రామాణికాలతో రూపొందించిన నెట్ జీరో హెల్త్ క్యాంపేన్ కార్యక్రమాన్ని జూన్ 5న వివిధ రకాల మొక్కలు నాటి నిర్వహించాలి అని జిల్లా కలెక్టర్ పి సిరి జిల్లా అధికారులను ఆదేశించారు. బుధవారం ఉదయం విజయవాడ నుండి రాష్ట్ర ప్రభుత్వ సెక్రటరీలు నివాస, మల్లికార్జున, రోనాల్డ్, విజయకుమార్, ముఖ్యమంత్రి కార్యాలయ ప్రిన్సిపల్ సెక్రటరీ ప్రద్యుమ్న, పంచాయతీరాజ్ శాఖ సెక్రటరీ కృష్ణ తేజ లు అన్ని జిల్లా కలెక్టర్లతో టెలికాన్ఫరెన్స్ నిర్వహించి ప్రపంచ పర్యావరణ దినోత్సవం జూన్ 5న నిర్వహించ తలపెట్టిన నెట్ జీరో హెల్త్ క్యాంపేన్ ల నిర్వహణ కు పలు సూచనలు జారీ చేసి పాఠించవలసిందిగా ఆదేశించారు. అనంతరం కర్నూలు జిల్లా కలెక్టర్ డాక్టర్ పి సిరి జిల్లా అధికారులతో టెలి కాన్ఫరెన్స్ సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ... ప్రకృతి ఒడిలో విద్యార్థులు సేద తీరేలాగా, పర్యావరణం పై విద్యార్థులకు పూర్తి అవగాహన కల్పించి అందులో వారు బాధ్యత తీసుకునే లాగా వైతన్యపరచాలని అధికారులను ఆదేశించారు. జిల్లాలోని గురుకుల విద్యాసంస్థలు, సంక్షేమ వసతి గృహాలలో మరియు విద్యా సంస్థలను పర్యావరణమునకు హిత కేంద్రాలుగా మార్చడానికి రాష్ట్ర ప్రభుత్వం నిర్ణయించిన విధంగా సాంకేతిక ప్రామాణికాలతో నెట్ జీరో హెల్త్ క్యాంపేన్ కార్యక్రమాన్ని జూన్ 5న మొక్కలు నాటి నిర్వహించాలి అని తెలిపారు. నెట్ జీరో ఎన్టీ లక్ష్యంతో నెట్ క్యాంప్ డ్వారా సోలార్ ప్యానెల్ ఏర్పాటు ద్వారా సొంతంగా విద్యుత్ తయారు చేసుకునే చర్యలు, పునరుత్పాదక శక్తి వినియోగాన్ని పెంచాలని సూచించారు. సూర్య గమనం పై ఆధారపడి మియావాకి విధానంలో హైడ్రెన్జిటీ మరియు అల్ట్రా హైడ్రెన్జిటీ ఫ్లాంటేషన్లను చేపట్టాలని అధికారులను ఆదేశించారు. సుమారు 1625 మొక్కలను డి డబ్ల్యూ ఎం ఏ గుర్తించిన 13 విద్యా సంస్థలలో అన్ని రకాల మొక్కల తో జూన్ 5న నాటి చర్యలు తీసుకోవాలని ఆదేశించారు. అందుకు అవసరమైన అన్ని చర్యలు చేయాలని ఆదేశించారు. ఈ ప్రస్తుత చర్యల అనంతరం మిగిలిన బ్రెజిల్ వెల్వేర్, ఎస్సీ వెల్వేర్, బీసీ వెల్వేర్, మైనారిటీ వెల్వేర్ తదితర శాఖలకు చెందిన విద్యార్థులలో విస్తరించే పనులు చేపట్టాలని, ఫ్లాంటేషన్ కార్యక్రమాలు చేపట్టేందుకు చర్యలు తీసుకోవాలని అధికారులకు సూచించారు. నెట్ జీరో కార్యక్రమాల్లో భాగంగా బయో వేస్ట్, లిక్విడ్ వేస్ట్, గ్రీన్ వాటర్ నిర్వహణలో భాగంగా సోక్ పిట్లు, రైన్ వాటర్ హార్వెస్టింగ్ పిట్లు, గ్రీన్ వాటర్ పిట్ లు, కిచెన్ వేస్ట్ పిట్ లను సాంకేతికంగా నిర్దేశించిన మేరకు ఏర్పాటు చేయాలని తెలిపారు. ప్రవారీలు లేని విద్యార్థులకు హార్డికల్చర్ విభాగం ద్వారా బ్యాంబు ఫెన్సింగ్ ఏర్పాటు నిమిత్తం తగు చర్యలు తీసుకోవాలని హార్డికల్చర్ ఏడి రాజకృష్ణ రెడ్డి ని ఆదేశించారు. విద్యా సంస్థల కిచెన్ గార్డెన్ తయారు చేసుకోవాలని కు కావలసిన ఆకుకూరలు మరియు అన్ని రకాల కాయగూరల విత్తనాలను నేచర ఫార్మింగ్ డిపిఎం మాధురిని అందించవలసిందిగా ఆదేశించారు. రూరల్ లో ఉన్న విద్యార్థులకు వాటర్ హార్వెస్టింగ్ పిట్ల ఏర్పాటును ద్వారా పిడి, అర్బన్ ప్రాంతంలో ఉన్న విద్యా సంస్థల వాటర్ హార్వెస్టింగ్ పిట్ ల ఏర్పాటును స్థానిక మున్సిపల్ కమిషనర్లు ఏర్పాటు చేయవలసిందిగా ఆదేశించారు. ఈ టెలి కాన్ఫరెన్స్ సమావేశానికి ద్వారా పీఠీ నరసింహారెడ్డి, కర్నూలు మున్సిపల్ కమిషనర్ చల్లా ఓబలేష్, సోషల్ వెల్వేర్ అధికారి రాధిక ప్రత్యక్షంగాను, ఏడి హార్డికల్చర్ రాజకృష్ణ రెడ్డి, డిపిఐ భాస్కర్ నెట్ క్యాంప్ డివ్ వీరేంద్ర మరియు వెల్వేర్ హాస్పిల్ అధికారులు ఫోన్ ద్వారా పాల్గొన్నారు.



**ఎల్ గిగా ప్రభావాన్ని ఎదుర్కొనేందుకు ముందస్తు కార్యాచరణతో సిద్ధంగా ఉండాలి**  
**ప్రకృతి వైపరీత్యాల నివారణకు అన్ని శాఖలు సమన్వయంతో పనిచేయాలి**  
**జిల్లా కలెక్టర్ డాక్టర్ పి. సిరి**

కర్నూలు, జూన్ 03: ప్రకృతి వైపరీత్యాలు, అత్యవసర పరిస్థితులను సమర్థవంతంగా ఎదుర్కోవేందుకు ముందస్తు సన్నద్ధత, శాఖల మధ్య సమన్వయం, వివేక నిర్వహణ చర్యలపై సమగ్ర కార్యాచరణ రూపొందించాలని జిల్లా కలెక్టర్ డాక్టర్ పి. సిరి సంబంధిత అధికారులను ఆదేశించారు. బుధవారం కలెక్టరేట్ మినీ కాన్ఫరెన్స్ హాల్లో నిర్వహించిన క్రెసిస్ మేనేజ్మెంట్ సమావేశంలో జిల్లా కలెక్టర్ అధ్యక్షత వహించి వివిధ శాఖల అధికారులతో సమాజ్ సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ... శాస్త్రవేత్తల అంచనాల ప్రకారం ఈ ఏడాది ఎల్ గిగా ప్రభావంతో వర్షపాతం తక్కువగా ఉండే అవకాశం ఉన్నందున రైతులు, ప్రజలు ఎటువంటి ఇబ్బందులు ఎదుర్కోకుండా ముందస్తు చర్యలు చేపట్టాలని సూచించారు. ప్రతి శాఖ తమ పరిధిలో ఎదురయ్యే సమస్యలను ముందుగానే గుర్తించి వాటి నివారణకు కార్యాచరణ ప్రణాళిక సిద్ధం చేసుకోవాలని కలెక్టర్ ఆదేశించారు. వ్యవసాయ శాఖ అధికారులు రైతులకు తక్కువ నీటితో సాగు చేయగల పంటలపై అవగాహన కల్పించాలని, నీటి వినియోగాన్ని తగ్గించే సాగు విధానాలను ప్రోత్సహించాలని సూచించారు. ఉద్యానవన శాఖ ద్వారా మిల్లెట్స్, పండ్ల తోటల సాగును విస్తరించేలా చర్యలు చేపట్టాలని తెలిపారు. అలాగే డ్రైవ్, స్ప్రింక్లర్ వంటి సూక్ష్మ సాగునీటి పద్ధతుల అమలులో నిర్దేశిత లక్ష్యాలను పూర్తిస్థాయిలో సాధించాలని ఆదేశించారు.

# పర్యావరణాన్ని కాపాడటం ప్రతి పౌరుడి బాధ్యత

- లయన్స్ జిల్లా గవర్నర్ అడ్వైసరీ లయన్ డాక్టర్ రాయపాటి శ్రీనివాసి.



జూన్ 5 ప్రపంచ పర్యావరణ దినోత్సవాన్ని పురస్కరించుకొని విద్యార్థుల్లో పర్యావరణ పరిరక్షణపై అవగాహన పెంపొందించేందుకు నబ్ జూనియర్స్, జూనియర్స్, సీనియర్స్ విభాగంలో "పర్యావరణ పరిరక్షణ ? మన బాధ్యత" అనే అంశంపై వ్యాసరచన పోటీలను ఆంధ్రప్రదేశ్ స్టేట్ సోల్యూషన్ కంట్రోల్ బోర్డు కర్నూల్ రీజియన్ కార్యాలయం, జిల్లా న్యాయ సేవధికార సంస్థ, నైస్ యూత్ ఫర్ కల్చర్ అండ్ ఎడ్యుకేషన్ సొసైటీ, భారత్ వికాస్ పరిషత్, లు సయ్యక్ అధ్యక్షులతో వెంకటరమణ కాలనీ లయన్స్ క్లబ్ అఫ్ కర్నూల్ మెంబర్స్ జోన్స్ కార్యాలయ ఆవరణలో నిర్వహించారు. ఈ సందర్భంగా లయన్స్ క్లబ్ అఫ్ కర్నూల్ మెంబర్స్ జోన్స్ ప్రతినిధి నైస్ స్వచ్ఛంద సేవా సంస్థ అధ్యక్షులు లయన్ డాక్టర్ రాయపాటి శ్రీనివాస్ మాట్లాడుతూ ప్రస్తుత కాలంలో పెరుగుతున్న కాలుష్యం, వాతావరణ మార్పులు మరియు అటవీ నిర్మూలన వల్ల కలుగుతున్న సమస్యలను వివరించారు. చెట్ల పెంపకం, నీటి సంరక్షణ మరియు ప్లాస్టిక్ వినియోగ నియంత్రణ అవసరమని నొక్కి చెప్పారు. ప్రతి ఒక్కరూ ఒక మొక్కను నాటి దానిని సంరక్షించాలని పిలుపునిచ్చారు. లయన్స్ క్లబ్ అఫ్ కర్నూల్ మెంబర్స్ జోన్స్ ఉపాధ్యక్షులు లయన్ కె.డి.జె బాబు మాట్లాడుతూ భవిష్యత్ తరాలకు స్వచ్ఛమైన మరియు ఆరోగ్యకరమైన వాతావరణాన్ని అందించాల్సిన అవసరాన్ని వివరించారు. పర్యావరణ పరిరక్షణకు విద్యార్థుల పాత్ర ఎంతో కీలకమని తెలిపారు. కార్యక్రమంలో లయన్స్ క్లబ్ అఫ్ కర్నూల్ మెంబర్స్ జోన్స్ సభ్యులు, నైస్ స్వచ్ఛంద సేవ సంస్థ కార్యదర్శి రాయపాటి నాగలక్ష్మి ఉపాధ్యాయులు, విద్యార్థులు మరియు సామాజిక కార్యకర్తలు పాల్గొన్నారు.

# జలధార - జలహారితో పుసులూరు రైతులకు సాగునీటి భరోసా

రూ.4.10 లక్షలతో పెద్దపంచ కాలువ పూడికతీత పూర్ణ. 500 ఎకరాలకు ప్రయోజనం 170 మంది ఊరుకుల శ్రమ ఫలితం..

**బిగువ పాలాలకు సాఫీగా చేరుతున్న కేసీ కెనాల్ నీరు**

నంద్యాల జిల్లా నంద్యాల మండలంలోని పుసులూరు గ్రామం ఒక మారుమూల వ్యవసాయ గ్రామం. మండల కేంద్రానికి సుమారు 8 కిలోమీటర్ల దూరంలో ఉన్న ఈ గ్రామానికి రవాణా సౌకర్యాలు పరిమితంగానే ఉన్నాయి. అయితే ఈ గ్రామ ప్రజల జీవనాధారం మాత్రం వ్యవసాయమే. ముఖ్యంగా వరి సాగుపై ఆధారపడిన రైతులు ప్రతి ఏడాది కేసీ కెనాల్ ద్వారా వచ్చే సాగునీటితో 250 నుంచి 350 ఎకరాల వరకు రెండు పంటలు పండిస్తూ జీవనం సాగిస్తున్నారు. పుసులూరు గ్రామంతో పాటు కానాల, మిట్టాల, పాండురంగాపురం గ్రామాల రైతులకు జీవనాడిగా నిలిచింది "పెద్దపంచ కాలువ". కానాల వంచ నుంచి మిట్టాల వంచ వరకు సుమారు రెండున్నర కిలోమీటర్ల పొడవున విస్తరించిన ఈ కాలువ ద్వారా దాదాపు 300 మంది రైతులకు చెందిన 400 నుంచి 500 ఎకరాల వ్యవసాయ భూములకు సాగునీరు అందుతుంది. చివరికి ఈ నీరు మిట్టాలలోని శివరామస్వామి కుంటలో చేరి పరిసర ప్రాంతాలకు కూడా ఉపయోగపడుతుంది. అయితే గత కొంతకాలంగా ఈ కాలువలో పూడిక పేరుకుపోవడం, మట్టి, గడ్డి మరియు కలుపు మొక్కలు అధికంగా పెరగడం వల్ల నీటి ప్రవాహం పూర్తిగా దెబ్బతింది. కేసీ కెనాల్ నుంచి విడుదలయ్యే నీరు కాలువ చివర భాగాలకు చేరకపోవడంతో బిగువ ప్రాంత రైతులు తీవ్ర ఇబ్బందులు ఎదుర్కొన్నారు. సాగునీరు సకాలంలో అందక పంటల దిగుబడులు తగ్గిపోవడం, సాగు వ్యయాలు పెరగడం వంటి సమస్యలు రైతులను అందోళనకు గురి చేశాయి. ఈ సమస్యను గుర్తించిన గ్రామ రైతులు, ఉపాధి హామీ పథకం అధికారుల దృష్టికి తీసుకెళ్లారు. రైతుల అవసరాన్ని అర్థం చేసుకున్న అధికారులు వెంటనే స్పందించి జలధార - జలహారితో కార్యక్రమం కింద రూ. 4.10 లక్షల వ్యయంతో కాలువ పూడికతీత పనులను మంజూరు చేశారు. గత 10 రోజులుగా గ్రామంలో 170 మంది ఉపాధి హామీ కూలీలు ప్రతిరోజూ శ్రమించి కాలువలో పేరుకుపోయిన పూడికను తొలగించారు. కాలువ మొత్తం శుభ్రపరచడంతో నీటి ప్రవాహం తిరిగి పునరుద్ధరించబడింది. ప్రస్తుతం కేసీ కెనాల్ నుంచి వచ్చే నీరు ఎలాంటి అటంకం లేకుండా బిగువ ప్రాంత పొలాల వరకు చేరుతోంది. ఈ సందర్భంగా రైతులు ఆనందం వ్యక్తం చేస్తూ, "గతంలో నీరు మధ్యలోనే ఆగిపోవడంతో మా పొలాలకు సరైన సాగునీరు అందేది కాదు. ఇప్పుడు కాలువ శుభ్రం కావడంతో నీరు సాఫీగా వస్తోంది. ఈ ఖరీఫ్ సీజన్లో మంచి దిగుబడులు వస్తాయని ఆశిస్తున్నాం" అని తెలిపారు. జిల్లా కలెక్టర్ జి. రాజకుమారి మాట్లాడుతూ, "జలధార - జలహారితో కార్యక్రమం కేవలం పూడికతీత పనులు మాత్రమే కాదు, గ్రామీణ ఆర్థిక వ్యవస్థకు జీవం పోసే కార్యక్రమం. సాగునీటి వనరులను పునరుద్ధరించడం ద్వారా రైతులకు



స్థిరమైన వ్యవసాయాభివృద్ధి సాధ్యమవుతుంది. ఉపాధి హామీ పథకం ద్వారా గ్రామీణ ప్రజలకు ఉపాధి కల్పించడంతో పాటు, వ్యవసాయానికి అవసరమైన మౌలిక సదుపాయాలను బలోపేతం చేస్తున్నాం. ప్రతి నీటి వనరును సమర్థవంతంగా వినియోగించుకునేలా చర్యలు తీసుకుంటున్నాం" అని పేర్కొన్నారు. పుసులూరు గ్రామంలో చేపట్టిన ఈ పూడికతీత పనులు రైతుల ఆశలను చిగురింపజేశాయి. ఒకవైపు గ్రామీణ కూలీలకు ఉపాధి కల్పించగా, మరోవైపు వందల ఎకరాలకు సాగునీటి సౌకర్యాన్ని మెరుగుపరిచాయి. జలధార - జలహారితో కార్యక్రమం గ్రామీణాభివృద్ధికి, వ్యవసాయ పురోగతికి ఎలా దోహదపడుతుందో పుసులూరు గ్రామం నేడు ఒక ఆదర్శంగా నిలుస్తోంది.